ςς. ὧς 
ἀαγ τ τ τ τευστι 
ΣΟΥ ΣΌΣ ΤΣ 

ΕΡΧΟΜΕΝΟΙ 
ΠΡΟΣ ΤΗΝ 
ΧΡΙΣΤΟΥ ΓΕΝΝΑΝ 


Σύνταξις κειμένων ὑπὸ 
Χρῆστου Παν. Νανέρη 


Γρεβενά, 2Ο21 


Σ “ ΦΊΩ ἘΤΟΑ ΤΣ τ 
ΣΈΕΣ ΕΖ ΖΟΝ Ινὰ 
πΠῪ ὡς" 


ΕΡΧΟΜΕΝΟΙ ΠΡΟΣ ΤΗΝ ΧΡΙΣΤΟΥΓΕΝΝΑ͂Ν 


Κύριε ἡμῶν Ἰησοῦ Χριστὲ ἐλέησον τούς δούλους Σου, 
Χρῆστον, Δήμητρα καί Ἄνναν. 


ΕΡΧΟΜΕΝΟΙ ΠΡΟΣ ΤΗΝ ΧΡΙΣΤΟΥ ΓΕΝΝΑ͂Ν 


ΕΡΧΟΜΕΝΟΙ͂ ΠΡΟΣ ΤῊΝ ΧΡΙΣΤΟΥΓΕΝΝΑΝ 


Ὁ Κανονάρχης: 
(ἐκφώνως) Τρόσχωμεν. ψάλατε τῷ Θεῷ ἡμῶν, ψάλατε. 


(εἶτα ἀναγινώσκει) ᾿Ιδοὺ καιρὸς ἤγγικε τῆς σωτηρίας ἡμῶν: 
εὐτρεπίζου Σπήλαιον. ἣ Παρθένος ἐγγίζει τοῦ τεκεῖν, Βηθλεὲμ 
γῇ ᾿Ιούδα, τέρπου καὶ ἀγάλλου, ὅτι ἐκ σοῦ ἀνατέταλκεν ὁ 
Κύριος ἡμῶν. Ἀκούσατε ὄρη καὶ βουνοί, καὶ τὰ περίχωρα τῆς 
᾿Ιουδαίας, ὅτι ἔρχεται Χριστός, ἵνα σώσῃ ὃν ἔπλασεν 
ἄνθρωπον. ὡς φιλάνθρωπος. 


Ὁ Χορός ψάλλει τό Κοινωνικόν μετά στίχων ἐκ τῆς ἐκλογής 
ψαλμῶν εἰς τὴν Γέννησιν τοῦ Κυρίου καί Θεοῦ καί Σωτῆρος 
ἡμῶν Ἰησοῦ Χριστοῦ, εἰς ἦχον πλ.α΄. 


Κοινωνικὸν 
Λύτρωσιν ἀπέστειλε Κύριος τῷ λαῷ αὐτοῦ. Ἀλληλούϊα. 

Στίχ. Ἀλαλάξατε τῷ Κυρίῳ πᾶσα ἣ γῆ. ψάλατε δὴ τῷ ὀνόματι 
αὐτοῦ, δότε δόξαν ἐν αἰνέσει αὐτοῦ. 

Στὶχ. Διηγήσασθε πάντα τὰ θαυμάσια αὐτοῦ. 

Στὶχ. Εὐφραινέσθωσαν οἱ οὐρανοὶ. κ' ἀγαλλιάσθω ἣ γῆ. 

Στὶχ. Ὁ Θεὸς ἡμῶν ἐν τῷ οὐρανῷ, κ' ἐν τῇ γῇ. πάντα ὅσα ἠθέλησεν 
ἐποίησε. 

Στὶχ. Μήτηρ Σιῶν ἐρεῖ ἄνθρωπος, κ᾽ ἄνθρωπος ἐγεννήθη ἐν αὐτῇ. 

Στίχ. Κἀγὼ πρωτότοκον θήσομαι αὐτὸν, ὑψηλὸν παρὰ τοῖς 
βασιλεῦσι τῆς γῆς. 

Στὶχ. Καὶ προσκυνήσουσιν αὐτῷ πάντες οἱ βασιλεῖς τῆς γῆς. 

Στίχ. Τίς Θεὸς ἡμῶν; σὺ εἶ ὁ Θεὸς ὁ ποιῶν θαυμάσια μόνος. 

Στίὶχ. Κύριος ἐκ δεξιῶν σου συνέθλασεν ἐν ἡμέρᾳ ὀργῆς αὐτοῦ βασιλεῖς. 

Στὶχ. Ἔκ γαστρὸς πρὸ ἑωσφόρου ἐγέννησά σε, ὦὥμοσε Κύριος καὶ οὐ 
μεταμεληθήσεται 

Στὶχ. Σὺ ἱερεὺς εἰς τὸν αἰῶνα κατὰ τὴν τάξιν Μελχισεδέκ. 

Στίχ. Κύριος εἶπε πρός με υἱός μου εἶ σὺ. ἐγὼ σήμερον γεγέννηκά σε. 

Καί πάλιν τό Κοινωνικὸν,. 
Λύτρωσιν ἀπέστειλε Κύριος τῷ λαῷ αὐτοῦ. Ἀλληλούϊα. 


[ΤΕΛΟΣ] 


1 Θεοτοκίον Προεόρτιον. Ἦχος β'. Κυπριανοῦ, 20" Δεκεμβρίου. 


ΕΡΧΟΜΕΝΟΙ ΠΡΟΣ ΤῊΝ ΧΡΙΣΤΟΥΓΕΝΝΑΝ 


Ὁ Κανονάρχης ἀναγινώσκει: 


Βηθλεὲμ γῆ Ἰούδα. τὸ κατὰ σάρκα πολίτευμα, φαιδρῶς 
εὐτρέπισον τὸ θεῖον Σπήλαιον. ἐν ᾧ Χριστὸς σαρκὶ τίκτεται, 
ἐξ ἀπειράνδρου ἁγίας Παρθένου, εἰς τὸ σῶσαι τὸ γένος ἡμῶν. 


Ὁ Χορός: ψάλλει Ιαμβικαί Καταβασίαι τῆς Κυριακῆς πρό τῶν 
Χριστουγέννων, εἰς ἦχον α΄. 


ζιδὴ α΄. 

Χριστὸς ἐν πόλει Βηθλεὲμ βρεφουργεῖται 
τὴν ἡμῶν ὡς εὔσπλαχνος καινουργῶν φύσιν: 
προθύμως δεῦτε γηγενεῖς τῇ καρδίᾳ 
ἄσμα μελῳδὸν ᾷσωμεν τῷ Δεσπότῃ: 
εἰς αἰῶνας ἐνδόξως γὰρ δεδόξασται. 


ζιδὴ ε΄. 

ΟΩπαντεπόπτα τῶν ἀνάκτων τὸ κλέος 
τὶς σου τὸ φιλάνθρωπον γηγενῶν οὐ θαυμάσει; 
ἐν γῇ γὰρ ὥφθης μὴ λιπὼν τὰ πατρῷα 
σήμερον πᾶσαν ἐγκαινίζων τὴν φύσιν 
καὶ εἰρήνην ὡς μόνος εἰρηνάρχης βραβεύων. 
ζιδὴ ζ΄ 
Ὃκ οἱ παῖδες πάλαι σοι κράζομεν, Λόγε: 
γενοῦ σῶν δούλων ἕρκος φύλαξ καὶ σκέπη 
καὶ σῶσον πάντας προσβολῆς ἐναντίας 
ὅπως ὑμνοῦντές σε σοῖς γενεθλίοις 
εἰς αἰῶνας λέγομεν: εὐλογητὸς εἶ. 


ζιδὴ θ΄. 

Χαίροις, πάναγνε θεοδέγμον Μαρία, 
χαίροις, ἄχραντε τῶν πεπτωκότων βάσις: 
ἐν σοὶ γὰρ ὥφθη σήμερον ὁ Δεσπότης 
ὦ θαῦμα! καινουργῶν τοὺς φθαρέντας 
καὶ πρὸς φῶς ἐπανάγων τὸ ἀνέσπερον, κόρη. 


[ΤΕΛΟΣ] 


2 Θεοτοκίον Προεόρτιον. Ἦχος β'. Κυπριανοῦ. 235 Δεκεμβρίου. 


ΕΡΧΟΜΕΝΟΙ ΠΡΟΣ ΤῊΝ ΧΡΙΣΤΟΥ ΓΕΝΝΑ͂Ν 


Ὁ Κανονάρχης ἀναγινώσκει ϑ 

Σιὼν πανηγύριζε.Ιερουσαλὴμ εὐφραίνου. Πόλις Χριστοῦ τοῦ 
Θεοῦ, ὑπόδεξαι τὸν Κτίστην. ἐν Σπηλαίῳ καὶ Φάτνῃ 
χωρούμενον: ἀνοίξατέ μοι πύλας. εἰσελθὼν ἐν αὐταῖς. ὄψομαι 
τὸν ὡς βρέφος σπαργανούμενον, καὶ τῇ δρακὶ συνέχοντα τὴν 
κτίσιν, ὃν ὑμνοῦσιν Ἄγγελοι, ἀκαταπαύστῳ φωνῇ: Ζωοδότην 
Κύριον, τὸν σῴζοντα τὸ γένος ἡμῶν. 


Ὁ Χορός ψάλλει τά τροπάρια“ 
Ἦχος β' Οἴκος τοῦ Ἐφραθᾶ. 


Πάντων τῶν Προφητῶν, πληροῦνται αἱ προρρήσεις: ὁ 
Χριστὸς γὰρ γεννᾶται, ἐν Βηθλεὲμ τῇ πόλει. ἐκ τῆς ἁγνῆς 
θεόπαιδος. 


Στίχ. Κύριος εἶπε πρὸς με: Υἱός μου εἶ σύ, ἐγὼ σήμερον 
γεγέννηκά σε. 


Δόξα τῶν γηγενῶν, καὶ καύχημα καὶ κλέος, Βηθλεὲμ ἣ τιμία, 
μητρόπολις ἣ θεία, ὑπόδεξαι τὸν Κτίστην σου. 


Στίχ. Εἶπεν ὁ Κύριος τῷ Κυρίῳ μου: Κάθου ἐκ δεξιῶν μου, ἕως 
ἂν θῶ τοὺς ἐχθρούς σου ὑποπόδιον τῶν ποδῶν σου.. 


Μύρισον Βηθλεέμ, τὴν Φάτνην τὴν ἁγίαν: ἐν σοὶ γὰρ ὁ 
Δεσπότης, προσεφαπλοῖ ἀκτῖνας, τῆς ἑαυτοῦ Θεότητος. 


3 Θεοτοκίον Προεόρτιον. Ἦχος πλ. β'. 21η Δεκεμβρίου. 


4 Στιχηρὰ Προσόμοια, Προεόρτια. 21" Δεκεμβρίου. 


ΕΡΧΟΜΕΝΟΙ ΠΡΟΣ ΤῊΝ ΧΡΙΣΤΟΥΓΕΝΝΑΝ 


Ὁ Κανονάρχης ἀναγινώσκει5 


Ἡσαΐα χόρευε, Λόγον Θεοῦ ὑπόδεξαι, προφήτευσον τῇ Κόρῃ 
Μαριάμ, Βάτον πυρὶ καίεσθαι. καὶ μὴ καταφλέγεσθαι, τῇ 
αἴγλῃ τῆς Θεότητος, Βηθλεὲμ εὐτρεπίζου, ἄνοιγε πύλην ἢ 
᾿Εδέμ': καὶ Μάγοι πορεύεσθε, ἰδεῖν τὴν Σωτηρίαν. ἐν φάτνῃ 
σπαργανούμενον, ὃν ἀστὴρ ἐμήνυσεν. ἐπάνω τοῦ Σπηλαίου, 
ζωοδότην Κύριον. τὸν σῴζοντα τὸ γένος ἡμῶν. 


Ὁ Χορός ψάλλει τά τροπάρια“ 
Ἦχος β' Οἴκος τοῦ Ἐφραθᾶ. 


Ἔρχεται ὁ Χριστός, τὸν πονηρὸν συντρίψαι, φωτίσαι τοὺς ἐν 
σκότει, καὶ λῦσαι τοὺς δεσμίους: αὐτῷ προὐπαντήσωμεν. 


Στίχ. Ἐκ γαστρὸς πρὸ Ἑωσφόρου ἐγέννησά σε. ὥμοσε 
Κύριος, καὶ οὐ μεταμεληθήσεται. 


Ἄσατε Πατριαί,᾿ Ἐθνῶν αἶνον καὶ δόξαν, οἱ Μάγοι μετὰ 
δώρων, Ποιμένες ἀγραυλοῦντες, προθύμως ἐπισπεύσατε. 


Στίχ. Σὺ“Ἱερεὺς εἰς τὸν αἰῶνα, κατὰ τὴν τάξιν Μελχισεδέκ. 


Χαῖρε ἣ Βηθλεέμ: ἐπέστη ὁ ποιμαίνων, τὸν ᾿Ισραὴλ ὁ σῴζων: 
οὐκέτι ἐλαχίστη. τοῖς ᾿Ιουδαία ἄρχουσιν. 


" Θεοτοκίον Προεόρτιον. Ἦχος δ'. 225 Δεκεμβρίου. 


6 Στιχηρὰ Προσόμοια, Προεόρτια. 224 Δεκεμβρίου. 


ΕΡΧΟΜΕΝΟΙ ΠΡΟΣ ΤῊΝ ΧΡΙΣΤΟΥΓΕΝΝΑΝ 


Ὁ Κανονάρχης ἀναγινώσκει 


Ὑπόδεξαι Βηθλεέμ, τὴν τοῦ Θεοῦ Μητρόπολιν: φῶς γὰρ τὸ 
ἄδυτον. ἐπὶ σὲ γεννῆσαι ἥκει, Ἄγγελοι θαυμάσατε ἐν οὐρανῷ, 
ἄνθρωποι δοξάσατε ἐπὶ τῆς γῆς. Μάγοι ἐκ Περσίδος, τὸ 
τρισόκλεον δῶρον προσκομίσατε: Ποιμένες ἀγραυλοῦντες, 
τὸν τρισάγιον ὕμνον μελῳδήσατε. 


Ὁ Χορός ψάλλει τά τροπάρια“ 
Ἦχος β' Οἴκος τοῦ Ἐφραθᾶ. 
Οἶκος τοῦ Παντουργοῦ, ἐδείχθης ὦ Παρθένε: ἐν σοὶ γὰρ 
ἐνοικήσας, ὁ Κύριος τῆς δόξης, τεχθῆναι νῦν προέρχεται. 


Στίχ. Ὁ Θεὸς ἀπὸ Θαιμὰν ἥξει καὶ ὁ ἅγιος ἐξ ὄρους 
κατασκίου δασέος. 


Νέον ἐν Βηθλεέμ, παιδίον ἐκ Παρθένου, Θεὸς ὁ πρὸ αἰώνων, ἐν 
φάτνῃ τῶν ἀλόγων. γεννᾶται, ὦ τοῦ θαύματος! 


Στίχ. Κύριε εἰσακήκοα τὴν ἀκοήν σου καὶ ἐφοβήθην. Κύριε 
κατενόησα τὰ ἔργα σου καὶ ἐξέστην. 


Τάξεις αἱ νοεραί, Ἀγγέλων ἐν ὑψίστοις, Θεῷ μετὰ Ποιμένων. 
βοήσατε καὶ Μάγων. τῷ τικτομένῳ δόξα σοι. 


7 Θεοτοκίον. Προεόρτιον. Ἦχος πλ. δ'. 245 Δεκεμβρίου. 


ὃ Στιχηρὰ Προσόμοια, Προεόρτια. 24: Δεκεμβρίου. 


ΕΡΧΟΜΕΝΟΙ ΠΡΟΣ ΤῊΝ ΧΡΙΣΤΟΥ ΓΕΝΝΑΝ 


Ὁ Κανονάρχης9 

(ἐκφώνως) Πρόσχωρμεν. 

(εἶτα ἀναγινώσκει) Ἄκουε οὐρανέ, καὶ ἐνωτίζου ἣ γῆ: ἰδοὺ 
γὰρ ὁ Υἱὸς καὶ Λόγος τοῦ Θεοῦ καὶ Πατρός. πρόεισι 
τεχθῆναι, ἐκ κόρης ἀπειράνδρου, εὐδοκίᾳ τοῦ φύσαντος αὐτὸν 
ἀπαθῶς, καὶ συνεργείᾳ τοῦ Ἁγίου Πνεύματος. Βηθλεὲμ 
εὐτρεπίζου, ἄνοιγε πύλην ἡ ᾿Εδέμ' ὅτι ὁ ὧν, γίνεται ὃ οὐκ ἦν, 
καὶ ὁ πλαστουργὸς πάσης κτίσεως διαπλάττεται, ὁ παρέχων 


τῷ κόσμῳ. τὸ μέγα ἔλεος. 


Ὁ Χορός: ψάλλει τό τροπάριον-:" 
Ἦχος γ' Τὴν ὡραιότητα. 
Ἡ κτίσις ἅπτασα, προευτρεπίζεται, καθυποδέξασθαι, οἷά περ 
νήπιον, τὸν ἐν σπηλαίῳ Βηθλεέμ, ἐρχόμενον γεννηθῆναι, 
Βασιλέα Κύριον, καὶ Θεὸν πάσης κτίσεως, Κόσμον 
ἀναπλάττοντα, ἐκ φθορᾶς ὡς ηὐδόκησε, καὶ τούτῳ 
προεόρτιον αἶνον, φέρει ὡς προσφορὰν ἁγίαν. 


[ΤΕΛΟΣ] 


9 Στιχηρό ᾿Ιδιόμελο, Προεόρτιο. Ἦχος α'. Ἀνατολίου. 205 Δεκεμβρίου. 
10 τη Δεκεμβρίου, Ἀκολουθία Ἁγίου Μάρτυρος Θεμιστοκλέους, Γερασίμου Μοναχοῦ 


Μικραγιαννανίτου. 


